

جنازہ کے چار مسائل

اور ان کے دلائل

اس رسالہ میں درج ذیل چار مسائل کے دلائل مع حوالہ لکھے گئے ہیں:

..... نماز جنازہ میں قرأت نماز جنازہ کی ہر تکبیر میں رفع یدین نہیں
..... نماز جنازہ اور دعائے ثنا مسجد میں نماز جنازہ

مرغوب احمد لاہوری

ناشر: جامعۃ القراءات، کفلیتہ

نماز جنازہ کی ہر تکبیر میں رفع یدین نہیں

نماز جنازہ میں صرف پہلی تکبیر کے وقت ہاتھوں کو اٹھایا جائے گا، اس کے بعد بقیہ تکبیروں میں ہاتھوں کا نہ اٹھانا بہتر ہے۔ اور بکثرت روایات اور آثار سے ثابت ہے کہ پہلی تکبیر کے بعد ہاتھوں کو نہ اٹھایا جائے۔ اس مختصر مضمون میں ان روایات و آثار کو مکمل حوالوں کے ساتھ جمع کیا گیا ہے۔

مرغوب احمد لاچپوری

نماز جنازہ میں صرف پہلی تکبیر میں ہاتھوں کا اٹھانا

نماز جنازہ کی ہر تکبیر میں ہاتھوں کو اٹھانا ہے یا نہیں؟ اہل علم کے درمیان یہ مسئلہ اختلافی ہے، ہمارے نزدیک صرف پہلی تکبیر میں ہاتھوں کو اٹھانا سنت ہے، بقیہ تکبیروں میں سنت نہیں ہے۔ ہمارے دلائل یہ ہیں: حضرت امام مالک رحمہ اللہ فرماتے ہیں کہ:

(۱)..... لا ترفع الایدی فی الصلوۃ علی الجنائزۃ الا فی اول تکبیرۃ ، قال ابن القاسم وحضرته غیر مرة یصلی علی الجنائز فما رأیته یرفع یدیه الا فی اول التکبیرۃ ، قال ابن القاسم : وکان مالک یری رفع الایدی فی الصلوۃ علی الجنائزۃ الا فی اول تکبیرۃ۔ (المدوۃ الکبری ص ۶۷۱ ج ۱، باب رفع الایدی فی التکبیر علی الجنائز)

ترجمہ:..... نماز جنازہ میں ہاتھوں کو اٹھانا پہلی تکبیر ہی میں ہے۔ حضرت ابن القاسم رحمہ اللہ فرماتے ہیں کہ: میں کئی مرتبہ آپ کے پاس حاضر ہوا، آپ نماز جنازہ پڑھا رہے تھے میں نے نہیں دیکھا کہ آپ نے پہلی تکبیر کے علاوہ ہاتھوں کو اٹھایا ہوں۔ ابن القاسم رحمہ اللہ فرماتے ہیں کہ: حضرت امام مالک رحمہ اللہ نماز جنازہ میں پہلی تکبیر کے علاوہ ہاتھوں کے اٹھانے کو صحیح نہیں سمجھتے تھے۔

ابن حزم ظاہری لکھتے ہیں:

(۲)..... ولا ترفع الیدین فی الصلوۃ علی الجنائزۃ الا فی اول تکبیرۃ فقط ، لانه لم یأت برفع الیدین فیما عدا ذلک نص ، ورؤی مثل قولنا هذا عن ابن مسعود وابن عباس ، وهو قول ابی حنیفۃ و سفیان۔

(المحلی ص ۱۸۱ ج ۳، مسألة رفع الیدین فی الصلوۃ علی الجنائزۃ)

ترجمہ:..... نماز جنازہ میں پہلی تکبیر کے علاوہ (اور تکبیروں میں) ہاتھوں کو نہ اٹھایا جائے،

اس لئے کہ پہلی تکبیر کے علاوہ دوسری تکبیروں میں ہاتھوں کو اٹھانے کے بارے میں کوئی نص نہیں آئی ہے، اور حضرت عبداللہ بن مسعود اور حضرت عبداللہ بن عباس رضی اللہ عنہما سے اسی طرح منقول ہے، حضرت امام ابوحنیفہ اور حضرت سفیان ثوری رحمہما اللہ کا بھی یہی قول ہے۔

قاضی شوکانی صاحب لکھتے ہیں:

(۳)..... والحاصل انه لم يثبت في غير التكبيرة الاولى شيء يصلح للاحتياج به عن النبي صلى الله عليه وسلم۔

(نیل الاوطار ص ۶۷ ج ۴، باب القراءة على رسول الله صلى الله عليه وسلم فيها)

ترجمہ:..... خلاصہ کلام یہ ہے کہ پہلی تکبیر کے علاوہ ہاتھوں کو اٹھانے کے بارے میں آپ ﷺ سے کوئی ایسی حدیث ثابت نہیں، جو دلیل بننے کے قابل ہو۔

آپ ﷺ نماز جنازہ میں پہلی تکبیر میں ہاتھ اٹھاتے تھے

(۱)..... عن ابی ہریرۃ رضی اللہ عنہ : انّ رسول اللہ صلی اللہ علیہ وسلم کبر علی جنازۃ، فرفع یدیه فی اول تکبیرۃ، و وضع الیمنی علی الیسری۔

(ترمذی ص ۲۰۶ ج ۱، باب ما جاء فی رفع الیدین علی الجنازۃ، رقم الحدیث: ۱۰۷۷)

ترجمہ:..... حضرت ابو ہریرہ رضی اللہ عنہ سے روایت ہے کہ: رسول اللہ ﷺ جب نماز جنازہ پڑھتے تھے تو پہلی تکبیر میں ہاتھ اٹھاتے تھے اور دائیں ہاتھ کو بائیں ہاتھ پر رکھتے تھے،

(۲)..... عن ابن عباس رضی اللہ عنہما : انّ رسول اللہ صلی اللہ علیہ وسلم کان یرفع یدیه علی الجنازۃ فی اول تکبیرۃ، ثم لا یعود۔

ترجمہ:..... حضرت عبداللہ ابن عباس رضی اللہ عنہما سے روایت ہے کہ: رسول اللہ ﷺ

نماز جنازہ میں صرف پہلی تکبیر میں ہاتھ اٹھاتے تھے پھر دوبارہ (ہر تکبیر کے وقت) نہیں اٹھاتے تھے۔

(دارقطنی ص ۶۲ ج ۲، باب وضع الیمنى على اليسرى، ورفع الایدی عند التکبیر، رقم الحديث:

(۱۸۱۴)

ابن عباس رضی اللہ عنہما صرف پہلی تکبیر میں ہاتھوں کو اٹھاتے تھے

(۳)..... ان ابن عباس رضی اللہ عنہما : كان يرفع يديه على الجنازة في التکبيرة الاولى ثم لا يرفع بعد ، وكان يكبر اربعاً۔

(مصنف عبدالرزاق ص ۴۷۰ ج ۳، باب رفع الیدین فی التکبیر علی الجنائز، رقم الحديث:

(۶۳۶۲)

ترجمہ:..... حضرت عبداللہ ابن عباس رضی اللہ عنہما نماز جنازہ میں صرف پہلی تکبیر میں ہاتھوں کو اٹھاتے تھے پھر دوبارہ نہیں اٹھاتے تھے، اور آپ چار تکبیریں کہتے تھے۔

عبداللہ مسعود بن درضی اللہ عنہ صرف پہلی تکبیر میں ہاتھوں کو اٹھاتے تھے (۴)..... عن معمر قال : بلغه عن ابن مسعود مثل ذلك۔

(مصنف عبدالرزاق ص ۴۷۰ ج ۳، باب رفع الیدین فی التکبیر علی الجنائز، رقم الحديث:

(۶۳۶۳)

ترجمہ:..... حضرت معمر رحمہ اللہ سے مروی ہے کہ: حضرت عبداللہ ابن مسعود رضی اللہ عنہ ایسا ہی کرتے تھے۔ (یعنی نماز جنازہ میں صرف پہلی تکبیر میں ہاتھوں کو اٹھاتے تھے پھر دوبارہ (ہر تکبیر کے وقت) نہیں اٹھاتے تھے، اور آپ چار تکبیریں کہتے تھے)۔

حضرت ابان بن عثمان رضی اللہ عنہ پہلی تکبیر میں ہاتھ اٹھاتے تھے

(۵).....عن موسى بن دهقان قال : رأيت أبان بن عثمان يصلي على الجنازة ، فكبر اربعا ، يرفع يديه في أول التكبيرة - (جزء رفع اليدين للبخاري ص ۱۵۶ ، رقم الحديث : ۱۰۹) ترجمہ :..... حضرت موسی بن دہقان رحمہ اللہ کہتے ہیں کہ : میں نے (امیر مدینہ) ابان بن عثمان رضی اللہ عنہ کو دیکھا کہ : انہوں نے نماز جنازہ پڑھائی ، چار تکبیریں کہیں ، اور پہلی تکبیر میں ہاتھ اٹھائے۔

حضرت ابراہیم نخعی رحمہ اللہ پہلی تکبیر میں ہاتھ اٹھاتے تھے

(۶).....عن الوليد بن عبد الله بن جميع الزهري ، قال : رأيت ابراهيم اذا صلى على جنازة رفع يديه فكبر ، ثم لا يرفع يديه فيما بقى ، وكان يكبر اربعا - (مصنف ابن أبي شيبة ص ۲۵۵ ج ۷ ، فی الرجل يرفع يديه في التكبير على الجنازة ، من قال : يرفع يديه في كل تكبيرة ، ومن قال مرة ، رقم الحديث : ۱۱۵۰۴)

ترجمہ :..... حضرت ولید بن عبد اللہ رحمہ اللہ فرماتے ہیں کہ : میں نے حضرت ابراہیم نخعی رحمہ اللہ کو دیکھا کہ آپ جب نماز جنازہ پڑھتے تھے تو دونوں ہاتھوں کو اٹھا کر (پہلی) تکبیر کہتے تھے ، پھر باقی تکبیروں میں ہاتھوں کو نہیں اٹھاتے تھے ، اور آپ چار تکبیریں کہتے تھے۔ (۷).....عن الثوري عمن سمع الحسن بن عبيد الله عن ابراهيم : انه كان يرفع يديه في أول تكبيرة في الصلوة على الميت ثم لا يرفع بعد -

(مصنف عبد الرزاق ص ۴۷۰ ج ۳ ، باب رفع اليدين في التكبير على الجنازة ، رقم الحديث :

ترجمہ :..... حضرت حسن بن عبید اللہ رحمہ اللہ سے مروی ہے کہ : حضرت ابراہیم نخعی رحمہ اللہ

نماز جنازہ میں پہلی تکبیر ہی میں ہاتھوں کو اٹھاتے تھے، پھر دوسری تکبیروں میں نہیں اٹھاتے تھے۔

حضرت حسن بن عبید اللہ رحمہ اللہ پہلی تکبیر میں ہاتھ اٹھاتے تھے

(۸)..... عن الحسن بن عبید اللہ : انه كان يرفع يديه في أول تكبيرة على الجنازة۔

ترجمہ:..... حضرت حسن بن عبید اللہ رحمہ اللہ سے مروی ہے کہ: وہ نماز جنازہ میں پہلی تکبیر ہی میں ہاتھوں کو اٹھاتے تھے۔

(مصنف ابن ابی شیبہ ص ۲۵۵ ج ۷، فی الرجل يرفع يديه في التكبير على الجنازة، من قال : يرفع يديه في كل تكبيرة، ومن قال مرة، رقم الحديث: ۱۱۵۰۵)

حضرت سوید رحمہ اللہ پہلی تکبیر میں ہاتھ اٹھاتے تھے

(۹)..... عن نفاع بن مسلم قال : كان سوید يكبر على جنازنا، فكان يرفع يديه في أول تكبيرة۔

(مصنف ابن ابی شیبہ ص ۲۵۵ ج ۷، فی الرجل يرفع يديه في التكبير على الجنازة، من قال : يرفع يديه في كل تكبيرة، ومن قال مرة، رقم الحديث: ۱۱۵۰۸)

ترجمہ:..... حضرت نفاع بن مسلم رحمہ اللہ فرماتے ہیں کہ: حضرت سوید رحمہ اللہ ہمارے مرحومین (کی نماز جنازہ پڑھاتے تو) تکبیر کہتے، آپ پہلی تکبیر میں ہاتھوں کو اٹھاتے تھے۔

نماز جنازہ میں قرأت

نماز جنازہ میں سورہ فاتحہ کا بطور قرأت پڑھنا یا قرآن کریم کا پڑھنا درست نہیں، اور اس کے بجائے دعا افضل و اعلیٰ ہے، اور بکثرت روایات اور آثار سے ثابت ہے۔ اس مختصر مضمون میں ان روایات و آثار کو مکمل حوالوں کے ساتھ جمع کیا گیا ہے۔

مرغوب احمد لاچپوری

پیش لفظ

نماز جنازہ میں سورہ فاتحہ کا بطور قرأت پڑھنا یا قرآن کریم کا پڑھنا درست نہیں، اور اس کے بجائے دعا افضل و اعلیٰ ہے، اور بکثرت روایات اور آثار سے ثابت ہے۔ حضرت سخون رحمہ اللہ فرماتے ہیں کہ:

(۱)..... قال سخون : قلت : لعبد الرحمن بن القاسم ای شیء یقال علی المیت فی قول مالک الدعاء للمیت ؟ قلت : فهل یقرأ علی الجنائزۃ فی قول مالک ؟ قال : لا ابن وهب عن رجال من اهل العلم عن عمر بن الخطاب وعلی ابن ابی طالب ، وعبید بن فضالۃ ، وابی هریرۃ ، وجابر بن عبد الله ، واثله بن الاسقع ، والقاسم ، وسالم بن عبد الله ، وابن المسيب ، و ربيعة ، وعطاء ، ویحی بن سعید انهم لم یكونوا یقرئون فی الصلوۃ علی المیت ، وقال مالک : لیس ذلک بمعمول به انما هو الدعاء ، ادركت اهل بلادنا علی ذلک۔

(المدوۃ الکبری ص ۴۷۷ ج ۱، باب القراءة علی الجنائزۃ)

ترجمہ:..... میں نے عبد الرحمن بن قاسم رحمہ اللہ سے دریافت کیا کہ: حضرت امام مالک رحمہ اللہ کے قول میں میت پر کیا پڑھنا چاہئے؟ انہوں نے فرمایا: میت کے لئے دعا ہے، میں نے کہا: کیا امام مالک رحمہ اللہ کے قول کے مطابق نماز جنازہ میں قرأت ہوتی ہے؟ فرمایا: نہیں۔

حضرت ابن وهب رحمہ اللہ کہتے ہیں کہ: بہت سے اہل علم، مثلاً: حضرت عمر بن خطاب، حضرت علی بن ابی طالب، حضرت عبید بن فضالہ، حضرت ابو ہریرہ، حضرت جابر بن عبد اللہ، حضرت واثلہ بن اسقع رضی اللہ عنہم، اور حضرت قاسم بن محمد، حضرت سالم بن عبد اللہ،

حضرت سعید بن مسیب، حضرت عطاء بن ابی رباح، حضرت یحییٰ بن سعید رحمہم اللہ، نماز جنازہ میں قرأت نہیں کرتے تھے۔

حضرت ابن وہب رحمہ اللہ فرماتے ہیں کہ: حضرت امام مالک رحمہ اللہ نے فرمایا کہ: ہمارے شہر (مدینہ منورہ) میں اس پر عمل نہیں، نماز جنازہ صرف دعا ہے، میں نے اپنے شہر کے اہل علم کو اسی پر پایا ہے۔ (حدیث اور اہل حدیث ص ۸۶۹)

معلوم ہوا کہ اکابر صحابہ رضی اللہ عنہم اور اکابر تابعین کا عمل بھی یہی تھا کہ نماز میں دعا اعلیٰ وافضل ہے۔ احادیث و آثار درج ہیں۔

مرغوب احمد لاچپوری

آپ ﷺ نے فرمایا: نماز جنازہ میں اخلاص کے ساتھ دعا کرو

(۱)..... عن ابی ہریرۃ رضی اللہ عنہ قال : سمعت رسول اللہ صلی اللہ علیہ وسلم یقول : اذا صلیتم علی المیت فاخلصوا له الدعاء۔

(ابوداؤد ص ۱۰۰ ج ۱، باب الدعاء علی للمیت ، رقم الحدیث: ۳۱۹۹)

ترجمہ:..... حضرت ابو ہریرہ رضی اللہ عنہ فرماتے ہیں کہ: میں نے رسول اللہ ﷺ کو یہ فرماتے ہوئے سنا کہ: جب تم کسی میت کی نماز جنازہ پڑھو تو اس کے لئے اخلاص کے ساتھ دعا کرو۔

تشریح:..... اس حدیث میں کسی طرح کی قرأت کا کوئی ذکر نہیں۔

حضرت علی رضی اللہ عنہ نماز جنازہ میں حمد و درود اور دعا پراکتفا فرماتے

(۲)..... عن علی رضی اللہ عنہ انه اذا کان صلی علی میت : یبدأ فیحمد اللہ ، ویصلی علی النبی صلی اللہ علیہ وسلم ، ثم یقول : اللہم اغفر لایحائنا وامواتنا ، و آلف بین قلوبنا ، واصلح ذات بیننا ، واجعل قلوبنا علی قلوب خیارنا۔

(مصنف ابن ابی شیبہ ص ۲۵۱ ج ۷، باب ما یبدأ بہ فی التکبیرۃ الاولی فی الصلوۃ علیہ والثانیۃ)

والثالثۃ والرابعۃ ، رقم الحدیث: ۱۱۴۹۴)

ترجمہ:..... حضرت علی رضی اللہ عنہ سے روایت ہے کہ: آپ جب کسی میت کی نماز جنازہ پڑھتے تو اللہ تعالیٰ کی حمد و ثنا سے ابتدا فرماتے، پھر نبی کریم ﷺ پر درود شریف پڑھتے، پھر یہ دعا مانگتے: اے اللہ! ہمارے مرحومین کی اور ہمارے زندوں کی مغفرت فرما، اور ہمارے دلوں کو جوڑ دیں، اور ہمارے اندر کی حالات کی اصلاح فرما دیجئے، اور ہمارے دلوں کو اختیار اور اچھوں کے دلوں کی طرح بنا دیجئے۔

تشریح:..... اس حدیث میں قرأت کا کوئی ذکر نہیں۔ دوسری روایت میں یہ دعا تھوڑی اور تفصیل سے آئی ہے:

”اللهم اغفر لحياتنا وامواتنا، وآلف بين قلوبنا، واصلح ذات بيننا، واجعل قلوبنا على قلوب خيارنا، اللهم اغفر له، اللهم ارحمه، اللهم ارجعه الى خير مما كان فيه، اللهم عفوك“۔

(مصنف عبدالرزاق ص ۲۸۷ ج ۳، باب القراءة الدعاء في الصلوة على الميت رقم الحديث:

(۶۴۲۲)

حضرت ابو ہریرہ رضی اللہ عنہ نماز جنازہ میں دعا پڑھتے تھے

(۳)..... مالک عن سعید ابن ابی سعید المَقْبُرِي عن ابيه : انه سأل ابا هريرة رضي الله عنه كيف تصلى على الجنازة؟ فقال ابو هريرة : انا لعمر الله اخبرك : اتبعها من اهلها ، فاذا وضعت كبرتُ و حمدتُ الله و صليتُ على نبيه ، ثم اقول : اللهم انه عبدك وابن عبدك وابن امتك ، كان يشهد ان لا اله الا انت ، وان محمدا عبدك ورسولك ، وانت اعلم به ، اللهم ان كان محسنا فزد في احسانه ، وان كان مسينا فتجاوز عن سيئاته ، اللهم لا تحرمنا اجره ولا تفتنا بعده۔

(موطا امام مالک ص ۲۰۹ ج ۱، باب ما يقول المصلي على الجنازة ، رقم الحديث: ۶۳۸)

ترجمہ:..... حضرت امام مالک رحمہ اللہ حضرت سعید مقبری رحمہ اللہ سے اور وہ اپنے والد سے روایت کرتے ہیں کہ: انہوں نے حضرت ابو ہریرہ رضی اللہ عنہ سے سوال کیا کہ: آپ نماز جنازہ کیسے پڑھتے ہیں؟ حضرت ابو ہریرہ رضی اللہ عنہ نے فرمایا کہ: اللہ کی قسم میں تمہیں ضرور بتلاؤں گا، میں جنازہ والے گھر سے ہی جنازہ کے ساتھ ہو جاتا ہوں، جب جنازہ

(نماز کے لئے) رکھا جاتا ہے تو میں تکبیر کہہ کر اللہ تعالیٰ کی حمد و ثناء بیان کرتا ہوں، نبی ﷺ پر درود شریف پڑھتا ہوں، پھر یہ دعا پڑھتا ہوں: اے اللہ! یہ آپ کا بندہ ہے، اور آپ کے بندے کا بیٹا ہے اور آپ کی بندی کا بیٹا ہے، یہ اس بات کی گواہی دیتا تھا کہ آپ کے علاوہ کوئی معبود نہیں، اور حضرت محمد ﷺ آپ کے بندے اور رسول ہیں، اور آپ اس کو زیادہ جانتے ہیں، اے اللہ! اگر یہ نیک تھا تو اس کی نیکی میں اور اضافہ کیجئے اور اگر برا (اور گنہگار) تھا تو اے اللہ! اس کے گناہوں کو معاف فرما دیجئے، اے اللہ! ہمیں اس کے اجر سے محروم نہ کیجئے اور اس کے بعد کسی آزمائش میں مبتلا نہ فرمائیے۔

حضرت عبداللہ بن عمر رضی اللہ عنہما نماز جنازہ میں قرأت نہیں کرتے تھے
(۴)..... مالک عن نافع : ان عبد الله بن عمر رضى الله عنهما كان لا يقرأ فى الصلوة على الجنازة۔

(موطا امام مالک ص ۲۰۹ ج ۱، باب ما يقول المصلی علی الجنازة، رقم الحديث: ۶۲۰)
ترجمہ:..... حضرت امام مالک رحمہ اللہ حضرت نافع رحمہ اللہ سے روایت کرتے ہیں کہ:
حضرت عبداللہ بن عمر رضی اللہ عنہما نماز جنازہ میں قرأت نہیں کرتے تھے۔
تشریح:..... اس حدیث میں قرأت نہ کرنے کی صراحت ہے۔

فرمان ابن مسعود رضی اللہ عنہ: نماز جنازہ میں جو بہتر دعا ہو وہ اختیار کرو
(۵)..... روى عن ابن مسعود رضى الله عنه انه سئل عن صلوة الجنازة هل يقرأ فيها؟ فقال: لم يوقت لنا رسول الله صلى الله عليه وسلم قولاً ولا قراءة، وفى رواية دعاء ولا قراءة، كبر ما كبر الامام واختار من اطيب الكلام ما شئت، وفى رواية: و اختر من الدعاء اطيبه۔ (بدائع الصنائع ص ۳۱۳ ج ۱، فصل: بيان كيفية الصلوة على الجنازة)

ترجمہ:..... حضرت عبداللہ بن مسعود رضی اللہ عنہ سے مروی ہے کہ: ان سے نماز جنازہ میں قرأت کے متعلق سوال کیا گیا، تو آپ نے فرمایا کہ: رسول اللہ ﷺ نے ہمارے لئے کوئی خاص کلام اور قرأت مقرر نہیں فرمائی۔ ایک روایت میں ہے کہ: کوئی خاص دعا اور قرأت مقرر نہیں فرمائی، جب امام تکبیر کہے تو تم تکبیر کہو، اور جو اچھے سے اچھا کلام چاہو اختیار کرو۔ اور ایک روایت میں ہے کہ: جو بہتر دعا ہو وہ اختیار کرو۔

نماز جنازہ میں قرآن کے کسی حصہ کی بھی قرأت نہیں ہے

(۶)..... روی عبد الرحمن بن عوف وابن عمر انهما قالا : ليس فيها قراءة شيء من القرآن۔

ترجمہ:..... حضرت عبدالرحمن بن عوف اور حضرت عبداللہ بن عمر رضی اللہ عنہم سے مروی ہے کہ: ان دونوں نے فرمایا کہ: نماز جنازہ میں قرآن کے کسی حصہ کی بھی قرأت نہیں ہے۔
(بدائع الصنائع ص ۳۱۳ ج ۱، فصل : بيان كيفية الصلوة على الجنازة)

حضرت فضالہ رضی اللہ عنہ نے فرمایا کہ: نماز جنازہ میں قرأت نہیں

(۷)..... عن موسى بن عُلَى عن أبيه قال : قلت لفضالة بن عبيد : هل يُقرأ على الميت شيء ؟ قال : لا ۔

(مصنف ابن ابی شیبہ ص ۲۵۹ ج ۷، من قال ليس على الجنازة قراءة ، رقم الحديث: ۱۱۵۲۵)
ترجمہ:..... حضرت موسیٰ بن علی رحمہ اللہ اپنے والد سے روایت کرتے ہیں کہ: انہوں نے حضرت فضالہ بن عبیدہ رضی اللہ عنہ سے دریافت کیا کہ: کیا میت پر (نماز جنازہ میں) قرأت کی جاتی ہے؟ آپ نے فرمایا: نہیں۔

نماز جنازہ میں: حمد درود دعا اور سلام

(۸).....عن الشعبي قال : فى التكبيرة الاولى : يبدأ بحمد الله والثناء عليه ،
والثانية صلوة على النبي صلى الله عليه وسلم ، والثالثة دعاء للميت ، والرابعة
للتسليم -

(مصنف ابن ابی شیبہ ص ۲۵۱ ج ۷، باب يبدأ فى التكبيرة الاولى فى الصلوة عليه والثانية والثالثة
والرابعة ، رقم الحديث: ۱۱۴۹۳- مصنف عبدالرزاق ص ۴۹۱ ج ۳، باب القراءة و الدعاء فى الصلوة
على الميت ، رقم الحديث: ۶۴۳۴)

ترجمہ:.....حضرت امام شعبی رحمہ اللہ فرماتے ہیں کہ: نماز جنازہ میں پہلی تکبیر کے بعد اللہ
تعالیٰ کی حمد و ثناء سے ابتدا کرے، دوسری تکبیر کے بعد نبی کریم ﷺ پر درود شریف پڑھے،
تیسری تکبیر کے بعد میت کے لئے دعا کرے، اور چوتھی تکبیر کے بعد سلام پھیرے۔

نماز جنازہ میں: حمد درود دعا اور سلام

(۹).....عن ابراهيم النخعي قال : الاولى الشّاء على الله ، والثانية صلوة على النبي
صلى الله عليه وسلم ، والثالثة دعاء للميت ، والرابعة سلام تسلّم - (كتاب الآثار (لابی
حنيفة برواية الامام محمد) ص ۲۸ ج ۱، باب الصلوة على الجنابة ، رقم الحديث: ۲۳۸)

ترجمہ:.....حضرت ابراہیم نخعی رحمہ اللہ نے فرمایا: پہلی تکبیر کے بعد اللہ جل شانہ کی حمد و ثناء
بیان کی جائے گی، دوسری کے بعد نبی کریم ﷺ پر درود شریف پڑھا جائے گا، تیسری
کے بعد میت کے لئے دعا ہوگی، اور چوتھی تکبیر کے بعد سلام پھیر دیا جائے گا۔

(المختار شرح کتاب الآثار ص ۱۷۶، باب الصلوة على الجنابة ، رقم الحديث: ۲۳۸)

نماز جنازہ میں قرأت نہیں ہے

(۱۰).....عن عبد الله بن اياس ، عن ابراهيم ، وعن ابي حصين ، عن الشعبي قال :
ليس في الجنازة قراءة۔

(مصنف ابن ابی شیبہ ص ۲۵۹ ج ۷، باب من قال ليس على الجنازة قراءة ، رقم الحديث: ۱۱۵۲۸)
ترجمہ:.....حضرت ابراہیم نخعی اور حضرت امام شعبی رحمہما اللہ فرماتے ہیں کہ: نماز جنازہ میں
قرأت نہیں ہے۔

(۱۱).....عن حماد عن ابراهيم قال: سألته أقرأ على الميت اذا صلى عليه ؟ قال: لا۔
(مصنف عبدالرزاق ص ۴۹۱ ج ۳، باب القراءة و الدعاء في الصلوة على الميت ، رقم الحديث:
۶۴۳۳)

ترجمہ:.....حضرت حماد رحمہ اللہ فرماتے ہیں کہ: میں نے حضرت ابراہیم نخعی رحمہ اللہ سے
سوال کیا کہ: کیا میت پر نماز میں قرأت ہے؟ فرمایا: نہیں۔

حضرت ابن سیرین رحمہ اللہ نماز جنازہ میں قرأت نہیں کرتے تھے

(۱۲).....عن ايوب عن محمد انه كان لا يقرأ على الميت۔
(مصنف ابن ابی شیبہ ص ۳۱۳ ج ۱ ص ۲۵۸ ج ۷، من قال ليس على الجنازة قراءة ، رقم الحديث:
۱۱۵۲۳)

ترجمہ:.....حضرت ایوب رحمہ اللہ حضرت محمد بن سیرین رحمہ اللہ سے روایت کرتے ہیں
کہ: آپ نماز جنازہ میں قرأت نہیں کرتے تھے۔

(۱۳).....عن ايوب عن ابن سيرين : كان لا يقرأ في شيء من التكبيرات ، الخ۔
ترجمہ:.....حضرت ایوب رحمہ اللہ سے مروی ہے کہ: حضرت محمد بن سیرین رحمہ اللہ کسی تکبیر

کے بعد قرأت نہیں کرتے تھے۔

(مصنف عبدالرزاق ص ۴۹۱ ج ۳، باب القراءة و الدعاء في الصلوة على الميت ، رقم الحديث :

(۶۴۳۲)

ہم نے نماز جنازہ میں قرأت کرنے کے بارے میں نہیں سنا

(۱۴)..... عن حجاج قال : سألت عطاء عن القراءة على الجنازة ؟ فقال : ما سمعنا

بهذا الا حديثا۔

(مصنف ابن ابی شیبہ ص ۲۵۹ ج ۷، من قال ليس على الجنازة قراءة ، رقم الحديث: ۱۱۵۲۷)

ترجمہ:..... حضرت حجاج رحمہ اللہ فرماتے ہیں کہ: میں نے حضرت عطاء بن ابی رباح رحمہ اللہ سے نماز جنازہ میں قرأت کرنے کے بارے میں سوال کیا، تو آپ نے فرمایا: ہم نے اس کے بارے میں نہیں سنا۔

حضرت ابن طاؤس اور حضرت عطاء رحمہما اللہ قرأت کا انکار کرتے تھے

(۱۵)..... عن ابن طاؤس عن ابيه وعطاء : انهما كانا ينكران القراءة على الجنازة۔

(مصنف ابن ابی شیبہ ص ۲۵۹ ج ۷، من قال ليس على الجنازة قراءة ، رقم الحديث: ۱۱۵۲۹)

ترجمہ:..... حضرت ابن طاؤس رحمہ اللہ اپنے والد سے اور حضرت عطاء بن ابی رباح رحمہ اللہ سے روایت کرتے ہیں کہ: یہ دونوں حضرات نماز جنازہ میں قرأت کا انکار کرتے تھے۔

ابوبکر بن عبد اللہ رحمہ اللہ فرماتے ہیں: میں نماز جنازہ میں قرأت کو نہیں

جانتا

(۱۶)..... عن ابی بکر بن عبد الله قال : لا اعلم فيها قراءة۔

ترجمہ:..... حضرت ابوبکر بن عبد اللہ رحمہ اللہ فرماتے ہیں کہ: میں نماز جنازہ میں قرأت کو نہیں جانتا۔

(مصنف ابن ابی شیبہ ص ۲۵۹ ج ۷، من قال لیس علی الجنائزہ قراءۃ، رقم الحدیث: ۱۱۵۳۰)

محمد بن عبد اللہ رحمہ اللہ فرماتے ہیں کہ: نماز جنازہ میں قرأت نہیں ہے
(۱۷)..... عن محمد بن عبد اللہ بن ابی سارۃ قال : سألت سالماً ، فقلت : القراءۃ علی الجنائزہ ؟ فقال : لا قراءۃ علی الجنائزہ۔

(مصنف ابن ابی شیبہ ص ۲۵۹ ج ۷، من قال لیس علی الجنائزہ قراءۃ، رقم الحدیث: ۱۱۵۳۲)

ترجمہ:..... حضرت محمد بن عبد اللہ بن ابی سارہ رحمہ اللہ فرماتے ہیں کہ: میں نے حضرت سالم رحمہ اللہ سے سوال کیا کہ: میں نماز جنازہ میں قرأت کروں؟ تو آپ نے فرمایا: نماز جنازہ میں قرأت نہیں ہے۔

سورہ فاتحہ صرف رکوع وسجود والی نماز ہی میں پڑھی جاتی ہے

(۱۸)..... عن ابی المنہال ، قال : سألت ابا العالیۃ عن القراءۃ فی الصلوۃ علی الجنائزہ بفاتحۃ الكتاب ؟ فقال : ما کنت احسب ان فاتحۃ الكتاب تُقرأ الا فی صلوۃ فیہا رکوع وسجود ۔

(مصنف ابن ابی شیبہ ص ۲۵۸ ج ۷، من قال لیس علی الجنائزہ قراءۃ، رقم الحدیث: ۱۱۵۲۴)

ترجمہ:..... حضرت ابوالمنہال رحمہ اللہ فرماتے ہیں کہ: میں نے حضرت ابوالعالیہ الریاحی رحمہ اللہ سے نماز جنازہ میں سورہ فاتحہ پڑھنے کے متعلق سوال کیا، تو آپ نے فرمایا: میرا تو یہی خیال ہے کہ سورہ فاتحہ صرف رکوع وسجود والی نماز ہی میں پڑھی جاتی ہے۔

نماز جنازہ میں سورہ فاتحہ پڑھنے کی اجازت چاہنے پر جواب دیا: نہیں

(۱۹).....عن سعید بن ابی بردة عن ابيه قال : قال له رجل : اقراء على الجنازة

بفاتحة الكتاب ؟ قال : لا تقرأ۔

(مصنف ابن ابی شیبہ ص ۲۵۹ ج ۷، من قال ليس على الجنازة قراءة ، رقم الحديث: ۱۱۵۲۶)

ترجمہ:.....حضرت سعید رحمہ اللہ اپنے والد حضرت ابو بردہ رحمہ اللہ سے روایت کرتے ہیں کہ: ان سے کسی نے سوال کیا کہ: میں نماز جنازہ میں سورہ فاتحہ پڑھ لیا کروں؟ آپ نے فرمایا: نہیں۔

.....

خاتمہ.....چند مفید باتیں

سورہ فاتحہ اور قرأت کے قائلین کی بڑی دلیل حضرت عباس رضی اللہ عنہما کا عمل جو ”بخاری شریف“ اور چند کتب میں مذکور ہے:

(۱).....عن طلحة بن عبد الله بن عوف قال : صليت خلف ابن عباس رضي الله عنهما على جنازة ، فقرأ بفاتحة الكتاب ، قال : لتعلموا انها سنة۔

(بخاری ص ۳۱۳ ج ۱، باب قراءة فاتحة الكتاب على الجنازة، رقم الحديث: ۱۳۳۵)

ترجمہ:.....حضرت طلحہ بن عوف رضی اللہ عنہ فرماتے ہیں کہ: میں نے ایک جنازہ کی نماز حضرت عبداللہ بن عباس رضی اللہ عنہما کے پیچھے پڑھی، تو آپ نے سورہ فاتحہ پڑھی، پھر فرمایا کہ: میں نے سورہ فاتحہ اس لئے پڑھی ہے کہ تم جان لو کہ یہ سنت ہے۔
”نسائی شریف“ میں اس روایت میں یہ اضافہ ہے کہ:

”فقرأ بفاتحة الكتاب و سورة وجهر حتى اسمعنا، فلما فرغ اخذت بيده فسألته ، فقال : سنة و حق“۔ (نسائی، الدعاء، رقم الحديث: ۱۹۸۹)

یعنی سورہ فاتحہ اور ایک سورت بھی (پڑھی) اور بلند آواز سے پڑھی یہاں تک کہ ہم کو سنایا، پھر جب آپ نماز پڑھا چکے تو میں نے ان کا ہاتھ پکڑا اور پھر اس کے بارے میں پوچھا تو انہوں نے فرمایا کہ: سنت اور حق ہے۔

”نسائی شریف“ میں ایک روایت میں ہے کہ:

”فسمعتہ يقرأ بفاتحة الكتاب ، فلما انصرف اخذت بيده فسألته ، فقلت له :

اتقرأ؟ فقال : نعم، انه حق و سنة“۔ (نسائی، الدعاء، رقم الحديث: ۱۹۹۰)

یعنی میں نے سنا کہ آپ سورہ فاتحہ پڑھ رہے تھے، جب آپ نے سلام پھیرا تو میں

نے ان کا ہاتھ پکڑ کر ان سے پوچھا کہ: آپ جنازہ میں قرأت کرتے ہیں؟ تو انہوں نے فرمایا کہ: یہ حق اور سنت ہے۔

”نسائی شریف“ میں حضرت ابو امامہ رضی اللہ عنہ کی بھی اس سلسلہ میں ایک روایت ہے جس کے الفاظ یہ ہیں:

(۲)..... عن ابی امامة انه قال : السنة فی الصلوة علی الجنازة ان یقرأ فی التکبیرة الاولی بام القرآن مُحَافَته ، ثم یکبر ثلاثا ، والتسلیم عند الآخرة۔

ترجمہ:..... حضرت ابو امامہ رضی اللہ عنہ فرماتے ہیں کہ: جنازہ کی نماز میں سنت یہ ہے کہ پہلی تکبیر میں سورہ فاتحہ آہستہ سے پڑھی جائے، پھر تین تکبیریں کہی جائے، اور آخر میں سلام پھیرا جائے۔ (نسائی، الدعاء، رقم الحدیث: ۱۹۹۱)

تشریح:..... امام نسائی رحمہ اللہ نے باب قائم فرمایا تو قرأت سے نہیں بلکہ دعا سے، فقہر۔ ان احادیث کی روشنی میں چند باتیں قابل غور ہیں:

(۱)..... پورے ذخیرہ احادیث میں صرف ان دو حضرات ہی سے صحیح سند سے یہ مروی ہے کہ سورہ فاتحہ کا پڑھنا سنت ہے۔

(۲)..... ان کے علاوہ جنتی روایتیں ہیں، ان کی اسناد صحیح نہیں، حافظ ابن قیم رحمہ اللہ فرماتے ہیں کہ: ویذکر عن النبی صلی اللہ علیہ وسلم انه امر ان یقرأ علی الجنازة بفاتحة الكتاب ، ولا یصح اسناده۔

(زاد المعاد، فصل: انه صلی اللہ علیہ وسلم لم یکن یصلی علی المدین)

(۳)..... خلفائے ارشدین رضی اللہ عنہم میں سے کسی ایک سے بھی ثابت نہیں کہ انہوں نے نماز جنازہ میں سورہ فاتحہ پڑھی ہو، بلکہ اس کے خلاف بعض حضرات خلفاء راشدین رضی اللہ عنہم سے صراحت سے ثابت ہے کہ وہ سورہ فاتحہ نہیں پڑھتے تھے۔

(۴)..... ”بخاری شریف“ کی روایت میں اختصار ہے اور ”نسائی شریف“ میں تفصیل ہے، جس میں صراحت ہے کہ: حضرت ابو طلحہ رضی اللہ عنہ نے حضرت ابن عباس رضی اللہ عنہما کا ہاتھ پکڑا اور پوچھا: جنازہ میں قرأت کیسی؟

معلوم ہوا کہ یہ عمل ایک غیر معروف عمل تھا۔ عام صحابہ کرام رضی اللہ عنہم کا معمول سورہ فاتحہ پڑھنے کا نہیں تھا، یہی وجہ ہے کہ حضرت ابو طلحہ رضی اللہ عنہ کو سوال کرنا پڑا، اگر عام صحابہ کرام رضی اللہ عنہم میں یہ سنت رائج ہوتی تو اس پر تعجب اور سوال کی کیا ضرورت تھی۔

(۵)..... یہ روایت خود بتلا رہی ہے کہ صحابہ کرام رضی اللہ عنہم کے زمانہ میں سورہ فاتحہ نہیں پڑھی جاتی تھی، اگر آپ ﷺ کا یہ دائمی عمل ہوتا تو ناممکن تھا کہ حضرات صحابہ کرام رضی اللہ عنہم سے یہ سنت پوشیدہ رہتی۔

(۶)..... حضرت ابو طلحہ رضی اللہ عنہ کو حضرت ابن عباس رضی اللہ عنہما کا اس کو سنت کہنا، تو اس کا جواب یہ ہے کہ: سورہ فاتحہ پڑھنے کو بطور قرأت سنت نہیں فرمایا، بلکہ ان حضرات کا مقصود یہ تھا کہ جس طرح نماز جنازہ میں تکبیر اولی کے بعد ثنا اپنے مخصوص الفاظ میں پڑھی جاتی ہے، اسی طرح یہ بھی سنت ہے کہ سورہ فاتحہ کو بھی بطور ثنا پڑھا جائے۔

(۷)..... اس مطلب کو اختیار کرنے میں ساری احادیث پر عمل ہوگا، اور کسی قسم کا کوئی اعتراض باقی نہیں رہتا، نہ جمہور مسلمین کی مخالفت کا الزام عائد ہوتا ہے، اس لئے کہ جمہور کے نزدیک سورہ فاتحہ کو دعا کی نیت سے پڑھا جائے تو جائز ہے، اور یقیناً یہ طریقہ بھی آپ ﷺ سے ثابت ہے۔

(۸)..... ”بخاری شریف“ کی روایت میں سورہ فاتحہ کا ذکر ہے، ”نسائی شریف“ میں سورہ فاتحہ کے ساتھ دوسری سورت کا بھی ذکر ہے، تو اگر سورہ فاتحہ ضروری ہے تو دوسری سورت کو بھی واجب کہنا پڑے گا، اور اس کا کوئی قائل نہیں۔

(۹)..... پھر بعض روایتوں میں جہر اور زور سے پڑھنے کا بھی ذکر ہے تو زور سے پڑھنا بھی سنت ہوگا، یا اس کو بھی واجب کہنا پڑے گا۔

(۱۰)..... اگر حضرت ابو طلحہ رضی اللہ عنہ اور حضرت ابن عباس رضی اللہ عنہما کی روایت کی بنا پر سورہ فاتحہ کو سنت سمجھا جائے تو جمہور صحابہ کرام رضی اللہ عنہم اور خصوصاً حضرات خلفائے راشدین رضی اللہ عنہم کا سنت کو ترک کرنا لازم آئے گا۔ (ملخص از: ارمغان حق، ص ۱۱۶ ج ۲)

(۱۱)..... بعض حضرات نے نماز جنازہ میں قرأت پر عجیب دلیل پیش کی ہے کہ: جس طرح تمام فرض نمازوں میں قرأت فرض ہے، اسی طرح نماز جنازہ میں بھی قرأت فرض ہے۔ یہ دلیل اس لئے صحیح نہیں کہ نماز جنازہ دیگر فرض نمازوں سے اپنے ارکان کے اعتبار سے مختلف ہے، مثلاً باقی نمازوں میں رکوع و سجود فرض ہیں، مگر نماز جنازہ میں فرض نہیں۔

(۱۲)..... بعض حضرات نے یہ کہا ہے کہ: جب صحابی کسی مسئلہ میں سنت کی صراحت فرمادیں تو یہ صراحت حدیث مرفوعہ کے حکم میں ہو جاتی ہے، لہذا حضرت ابن عباس رضی اللہ عنہما کا سنت کہنا دیگر دلائل سے بے پرواہ کر دیتا ہے۔

اس کا جواب یہ ہے کہ: جس خبر واحد میں کسی مسئلہ کے مسنون ہونے کی تصریح ہو تو اس خبر واحد سے اس مسئلہ کی فرضیت پر استدلال کس طرح درست ہو سکتا ہے؟ جبکہ یہ امر بھی قطعی نہیں ہے کہ اس سے مراد سنت رسول اللہ ﷺ ہے یا سنت صحابی؟ اور چونکہ دوسرے دلائل سے نماز جنازہ میں سورہ فاتحہ کے پڑھنے کی ممانعت آئی ہے، اس لئے اس حدیث کو اس بات پر محمول کیا جائے گا کہ حضرت ابن عباس رضی اللہ عنہما نے نماز جنازہ میں سورہ فاتحہ کو بطور ثنا پڑھنے کو سنت فرمایا ہے، اس لئے کہ سورہ فاتحہ میں اللہ تعالیٰ کی حمد و ثناء ہے۔

(شرح مسلم (مع تصرف) ص ۹۷ ج ۲)

مسجد میں نماز جنازہ

بلا کسی عذر کے مسجد میں نماز جنازہ پڑھنا مکروہ ہے۔ آپ ﷺ اور حضرات صحابہ کرام اکثر نماز جنازہ مسجد سے باہر جنازہ کی جگہ پر پڑھتے تھے، بعض اوقات کسی مجبوری یا عذر کی وجہ سے مسجد میں نماز جنازہ پڑھی گئی ہے، اور یہی مسلک بکثرت روایات اور آثار سے ثابت ہے۔ اس مختصر مضمون میں ان روایات و آثار کو مکمل حوالوں کے ساتھ جمع کیا گیا ہے۔

مرغوب احمد لاہوری

پیش لفظ

مسجد میں بلا ضرورت جنازہ کی نماز پڑھنا مکروہ ہے۔ حنفیہ میں شیخ ابن ہمام رحمہ اللہ کے نزدیک یہ کراہت تنزیہی ہے۔

(فتح القدیر ص ۲۹۱ ج ۲، تحت شرح : ولا یصل علی میت فی مسجد جماعۃ)
اور ان کے شاگرد علامہ قاسم قطلوبغا رحمہ اللہ کے نزدیک مکروہ تحریمی ہے۔

(منحة الخالق بهامش البحر الرائق ص ۱۸۷ ج ۲)

پھر جنازہ مسجد سے باہر ہو اور نمازی مسجد میں ہوں، تو کیا حکم ہے؟ اس بارے میں دونوں قول ہیں۔ حضرت گنگوہی رحمہ اللہ کے نزدیک رائج قول یہی ہے کہ جنازہ مسجد سے باہر ہو تب بھی مکروہ ہے۔ اور حضرت رحمہ اللہ نے حضرت نجاشی رحمہ اللہ کے واقعہ سے استدلال فرمایا ہے کہ: حضرت نجاشی رحمہ اللہ کی نعش مسجد میں نہیں تھی، پھر بھی آپ ﷺ مسجد سے باہر غائبانہ نماز پڑھائی۔

پھر جگہ کی تنگی یا بارش وغیرہ عذر کی بنا پر مسجد میں نماز جنازہ درست ہے، اس صورت میں بھی بہتر یہ ہے کہ میت، امام اور بعض مقتدی مسجد سے باہر ہوں اور بقیہ مسجد میں، اس لئے کہ یہ صورت بعض حنفیہ کے نزدیک بغیر عذر کے بھی جائز ہے۔ (درس ترمذی ص ۳۱۱ ج ۳)
امام دارالبحرہ حضرت امام مالک رحمہ اللہ فرماتے ہیں کہ:

(۱).....واكره ان توضع الجنازة في المسجد، فان وضعت قرب المسجد للصلاة عليها فلا بأس ان يصلى من المسجد عليها بصلوة الامام الذي يصلى عليها اذا ضاق خارج المسجد باهلله۔

(المدة الكبرى ص ۷۷ ج ۱، باب الصلوة على الجنازة في المسجد)

ترجمہ:..... میں جنازہ کے مسجد میں رکھے جانے کو مکروہ سمجھتا ہوں، ہاں اگر نماز جنازہ کے لئے مسجد کے قریب جنازہ رکھا جائے تو پھر اس شخص کے لئے نماز جنازہ پڑھنے میں کوئی مضائقہ نہیں ہے جو مسجد میں ہو اور جنازہ پڑھانے والے امام کی اتباع میں جنازہ پڑھے، یہ بھی اس وقت ہے جب کہ مسجد کے باہر کی جگہ جنازہ پڑھنے والوں کی وجہ سے تنگ ہو جائے۔

حضرت امام محمد رحمہ اللہ فرماتے ہیں کہ:

(۲)..... لا یصلی علی جنازة فی المسجد، وکذلک بلغنا عن ابی ہریرۃ، وموضع الجنازة بالمدينة خارج من المسجد، وهو الموضع الذی کان النبی صلی اللہ علیہ وسلم یصلی علی الجنازة فیہ۔

(موطا امام محمد ص ۱۶۹۔ موطا امام محمد (مترجم) ص ۱۵۳، باب الصلوة علی الجنازة فی المسجد)

ترجمہ:..... حضرت امام محمد رحمہ اللہ فرماتے ہیں کہ: مسجد میں نماز جنازہ نہ پڑھی جائے، ہمیں حضرت ابو ہریرہ رضی اللہ عنہ سے اسی طرح روایت پہنچی ہے، مدینہ منورہ میں جنازہ کی جگہ مسجد نبوی سے باہر ہے، اور یہ وہی جگہ ہے جہاں آپ ﷺ نماز جنازہ پڑھا کرتے تھے۔

حافظ ابن قیم رحمہ اللہ فرماتے ہیں کہ:

(۳)..... والصواب ما ذکرناه اولاً، وان سنته وهدیه الصلوة علی الجنازة خارج المسجد الا لعدو، وكلا الامرین جائز، والافضل الصلوة علیہا خارج المسجد۔

(زاد المعاد فی ہدی خیر العباد ص ۱۴۰ ج ۱، فصل: فی الاسراع بتجهیز المیت)

ترجمہ:..... درست بات وہی ہے جو ہم پہلے ذکر کر چکے ہیں، اور آپ ﷺ کی سنت اور

آپ ﷺ کا طریقہ نماز جنازہ مسجد سے باہر ہی پڑھنا ہے، الا یہ کہ کوئی عذر پیش آجائے، اور دونوں امر جائز ہیں، لیکن افضل یہی ہے کہ نماز جنازہ مسجد سے باہر پڑھی جائے۔

آپ ﷺ نے نجاشی کی نماز جنازہ، جنازہ پڑھنے کی جگہ میں پڑھائی

(۱)..... عن ابی ہریرۃ : ان رسول اللہ صلی اللہ علیہ وسلم نعی النجاشی فی الیوم الذی مات فیہ ، خرج الی المصلی ، فصفت بہم وکبر اربعاً۔

(بخاری، باب الرجل ینعی الی اہل المیت بنفسہ ، رقم الحدیث: ۱۲۳۵)

ترجمہ:..... حضرت ابو ہریرہ رضی اللہ عنہ سے مروی ہے کہ: رسول اللہ ﷺ نے حضرت نجاشی رحمہ اللہ کی موت کی خبر دی جس دن وہ فوت ہوئے، آپ ﷺ عید گاہ کی طرف تشریف لے گئے، آپ ﷺ نے لوگوں کی صف بندی فرمائی اور نماز جنازہ میں چار تکبیریں کہیں۔

تشریح:..... اس حدیث پر غور کرنے کی ضرورت ہے کہ: باوجود یہ کہ حضرت نجاشی رحمہ اللہ کی نعش یہاں موجود نہیں، پھر بھی آپ ﷺ نے مسجد میں غائبانہ نماز جنازہ نہیں پڑھائی، بلکہ عید گاہ تشریف لے گئے۔

نوٹ:..... یہ حدیث ”بخاری شریف“ میں کئی جگہوں پر آئی ہے: دیکھئے! حدیث نمبر: ۳۸۸۱/۳۸۸۰/۱۳۳۳/۱۳۲۸/۱۳۲۷/۱۳۱۸۔

زانی کو جنازہ کی جگہ کے قریب مسجد نبوی سے متصل سنگسار کیا گیا

(۲)..... عن عبد اللہ بن عمر : ان الیہود جاؤا الی النبی صلی اللہ علیہ وسلم برجل منهم وامراً زنیاً ، فامر بہما ، فرجما قریباً من موضع الجنائز عند المسجد۔

(بخاری، باب الصلوۃ علی الجنائز بالمصلی والمسجد ، رقم الحدیث: ۱۳۲۹)

ترجمہ:..... حضرت عبداللہ بن عمر رضی اللہ عنہما سے روایت ہے کہ: یہودی نبی کریم ﷺ کے پاس اپنے ایک ایسے مرد اور عورت کو لائے جنہوں نے زنا کیا تھا، آپ ﷺ نے ان کے بارے میں سنگسار کرنے کا حکم فرمایا، چنانچہ انہیں جنازہ کی جگہ کے قریب مسجد نبوی سے متصل سنگسار کیا گیا۔

تشریح:..... معلوم ہوا کہ جنازہ کی جگہ مسجد کے باہر متعین تھی۔

آپ ﷺ جنازہ کی جگہ میں ہمیشہ نماز جنازہ پڑھاتے تھے

(۳)..... عن ابن شہاب قال : کان رسول اللہ صلی اللہ علیہ وسلم اذا ہلک الہالک شہدہ یصلی علیہ حیث یدفن ، فلما ثقل رسول اللہ صلی اللہ علیہ وسلم و بدئن نقل الیہ المؤمنون موتاہم ، فصلی علیہم رسول اللہ صلی اللہ علیہ وسلم علی الجنائز عند بیتہ فی موضع الجنائز ، الیوم ولم یزل ذلک جاریا۔

(وفاء الوفاء باخبار دارالمصطفیٰ ص ۵۳۲ ج ۲، الفصل السابع عشر: الشيعة غير الاشراف)

ترجمہ:..... حضرت ابن شہاب زہری رحمہ اللہ فرماتے ہیں کہ: جب کسی کی وفات ہو جاتی تو رسول اللہ ﷺ وفن کی جگہ پر نماز پڑھانے کے لئے تشریف لے جاتے تھے، جب رسول اللہ ﷺ کا وجود (اور جسم مبارک) بھاری ہو گیا (اور آپ کے لئے جانا دشوار ہو گیا) تو صحابہ کرام رضی اللہ عنہم نے میت کو آپ کے مکان کے قریب ہی لے جانا شروع کر دیا، رسول اللہ ﷺ اپنے مکان کے قریب جنازہ (پڑھانے کی جگہ متعین تھے) کی جگہ میں نماز پڑھاتے، یہی دستور آج تک چلا آ رہا ہے۔

عہد نبوی ﷺ میں کسی کی بھی نماز جنازہ مسجد نبوی میں نہیں پڑھی گئی

(۴)..... عن کثیر بن عباس قال : لاعرفن ما صلیت علی جنازة فی المسجد۔

ترجمہ:..... حضرت کثیر بن عباس رضی اللہ عنہما فرماتے ہیں کہ: مجھے خوب معلوم ہے کہ: (عہد نبوی میں) کسی بھی جنازہ کی نماز مسجد نبوی میں نہیں پڑھی گئی۔

(مصنف ابن ابی شیبہ ص ۴۲۷ ج ۷، من کرہ الصلوٰۃ علی الجنائزۃ فی المسجد، رقم الحديث:

(۱۲۰۹۹)

آپ ﷺ نے ابراہیم رضی اللہ عنہ کی نماز جنازہ مصلیٰ جناز میں پڑھی

(۵)..... عن وائل بن داؤد قال : سمعت البُہیّ ، قال لَمَّا مات ابراهيم بن النبی صلی اللہ علیہ وسلم ، صَلَّی علیہ رسول اللہ صلی اللہ علیہ وسلم فی المقاعد۔

(ابوداؤد ص ۹۸ ج ۲، باب فی الصلوٰۃ علی الطفل، رقم الحديث: ۳۱۸۸)

ترجمہ:..... حضرت وائل بن داؤد رحمہ اللہ فرماتے ہیں کہ: میں نے حضرت (عبداللہ بن یسار) بھی رضی اللہ عنہ سے سنا، انہوں نے فرمایا کہ: جب نبی کریم ﷺ کے صاحبزادے حضرت ابراہیم رضی اللہ عنہ کی وفات ہوئی تو آپ ﷺ نے ان کی نماز جنازہ مقاعد (مسجد کے قریب جگہ) میں پڑھی۔

حضرت عائشہ اور حضرت ام سلمہ رضی اللہ عنہما کی نماز جنازہ قبرستان میں ہوئی

(۶)..... عن ابن جریج قال : قلت لنافع : أکان ابن عمر یکرہ ان یصلی وسط القبور ؟ قال : لقد صلینا علی عائشة وام سلمة رضی اللہ عنہما وسط البقیع والامام یوم صلینا علی عائشة رضی اللہ عنہا ، ابو ہریرۃ رضی اللہ عنہ وحضر ذلک عبد اللہ بن عمر۔

(مصنف عبدالرزاق ص ۵۲۵ ج ۳، باب هل یصلی علی الجنائزۃ وسط القبور، رقم الحديث:

(۶۵۷۰)

ترجمہ:..... حضرت ابن جریج رحمہ اللہ فرماتے ہیں کہ: میں نے حضرت نافع رحمہ اللہ سے عرض کیا کہ: حضرت عبداللہ بن عمر رضی اللہ عنہما قبروں کے درمیان نماز پڑھنے کو مکروہ سمجھتے تھے؟ تو آپ نے فرمایا کہ: ہم نے حضرت عائشہ اور حضرت ام سلمہ رضی اللہ عنہما کی نماز (جنازہ، قبرستان میں) پڑھی تو امام ابو ہریرہ رضی اللہ عنہ تھے، اور حضرت عبداللہ بن عمر رضی اللہ عنہما بھی موجود تھے۔

جس نے مسجد میں نماز جنازہ پڑھی اس کے لئے کوئی اجر نہیں ہے
(۷)..... عن ابی ہریرۃ رضی اللہ عنہ قال : قال رسول اللہ صلی اللہ علیہ وسلم :
من صلی علی جنازة فی المسجد فلا شیء لہ۔

(ابوداؤد ج ۲، باب الصلوة علی الجنازة فی المسجد، رقم الحديث: ۳۱۹۱)
ترجمہ:..... حضرت ابو ہریرہ رضی اللہ عنہ فرماتے ہیں کہ: رسول اللہ ﷺ نے فرمایا: جس نے مسجد میں نماز جنازہ پڑھی اس کے لئے کوئی اجر نہیں ہے۔

حضرات صحابہ رضی اللہ عنہم مسجد میں نماز جنازہ نہیں پڑھتے تھے
(۸)..... عن صالح مولى التوأمة عن ابی ہریرۃ رضی اللہ عنہ قال : قال رسول اللہ
صلی اللہ علیہ وسلم : من صلی علی جنازة فی المسجد فلا شیء لہ ، قال صالح :
وادرکت رجلا ممن ادرکوا النبی و ابا بکر اذا جاؤا فلم یجدوا الا ان یصلوا فی
المسجد رجعوا فلم یصلوا۔ (مسند الطیالسی لابن داؤد ج ۱، رقم الحديث: ۲۴۲۹)

ترجمہ:..... حضرت صالح مولى التوأمة رضی اللہ عنہ حضرت ابو ہریرہ رضی اللہ عنہ سے روایت کرتے ہیں کہ: رسول اللہ ﷺ نے فرمایا: جس نے مسجد میں نماز جنازہ پڑھی اس کے لئے کوئی اجر نہیں ہے۔ حضرت صالح رضی اللہ عنہ فرماتے ہیں کہ: میں نے بہت سے ایسے

لوگوں کو جنہوں نے رسول اللہ ﷺ اور حضرت ابو بکر رضی اللہ عنہ کو پایا ہے، دیکھا کہ وہ جب نماز جنازہ کے لئے آتے اور انہیں نماز جنازہ کے لئے مسجد کے سوا کوئی جگہ نہ ملتی تو وہ واپس ہو جاتے اور مسجد میں نماز جنازہ نہ پڑھتے۔

(۹)..... عن صالح مولى التوأمة عن ابى هريرة رضى الله عنه قال : قال رسول الله صلى الله عليه وسلم : من صلى على جنازة فى المسجد فلا صلاة له ، قال : وكان اصحاب رسول الله صلى الله عليه وسلم اذا تضايق بهم المكان رجعوا ولم يصلوا - (مصنف ابن ابى شيبه ص ۴۲۷ ج ۷، من كره الصلوة على الجنازة فى المسجد ، رقم الحديث :

(۱۲۰۹۷)

ترجمہ:..... حضرت صالح مولى توأمہ رحمہ اللہ حضرت ابو ہریرہ رضی اللہ عنہ سے روایت کرتے ہیں کہ: آپ نے رسول اللہ ﷺ کا ارشاد ہے: جس نے مسجد میں نماز جنازہ پڑھی اس کی نماز نہیں ہے۔ حضرت صالح رحمہ اللہ فرماتے ہیں کہ: رسول اللہ ﷺ کے صحابہ کرام رضی اللہ عنہم جب نماز جنازہ کے لئے جگہ تنگ ہو جاتی تو واپس چلے جاتے تھے، مسجد میں نماز جنازہ نہیں پڑھتے تھے۔

حضرات تابعین رحمہم اللہ مسجد میں نماز جنازہ نہیں پڑھتے تھے

(۸)..... عن صالح مولى التوأمة عن ادرک ابا بکر وعمر : انهم كانوا اذا تضايق بهم المصلی انصرفوا ولم يصلوا على الجنائز فى المسجد -

(مصنف ابن ابى شيبه ص ۴۲۷ ج ۷، من كره الصلوة على الجنازة فى المسجد ، رقم الحديث :

(۱۲۰۹۷)

ترجمہ:..... حضرت صالح مولى توأمہ رحمہ اللہ ان صحابہ اور تابعین سے روایت کرتے ہیں

جنہوں نے حضرت ابوبکر اور حضرت عمر رضی اللہ عنہما کو پایا ہے کہ: جب نماز جنازہ پڑھنے کی جگہ تنگ ہو جاتی تو وہ واپس چلے جاتے تھے، مسجد میں نماز جنازہ نہیں پڑھتے تھے۔

عمر بن عبدالعزیز رحمہ اللہ کے سپاہی مسجد میں نماز جنازہ پڑھنے سے روکتے (۱۱)..... عن كثير بن زيد قال : نظرت الى حرس عمر بن عبد العزيز ، يطردون

الناس من المسجد ان يصلوا على الجنائز فيه۔

(وفاء الوفاء باخبار دارالمصطفى ص ۵۳۱ ج ۲، اتخاذ حرس المسجد)

ترجمہ:..... حضرت کثیر بن زید رحمہ اللہ فرماتے ہیں کہ: میں نے حضرت عمر بن عبدالعزیز رحمہ اللہ کے سپاہیوں کو نماز جنازہ مسجد میں پڑھنے سے روکتے ہوئے دیکھا ہے۔

مروان کے سپاہی لوگوں کو مسجد میں نماز جنازہ پڑھنے سے روکتے تھے

(۱۲)..... عن ابي ذئب عن المقبري : انه رأى حرس مروان بن الحكم يخرجون

الناس من المسجد ، يمنعونهم ان يصلوا فيه على الجنائز ۔

(وفاء الوفاء باخبار دارالمصطفى ص ۵۳۱ ج ۲، اتخاذ حرس المسجد)

ترجمہ:..... حضرت ابن ابی ذئب رحمہ اللہ حضرت سعید بن ابی مقبری (م: ۱۲۵ھ) سے روایت کرتے ہیں کہ: انہوں نے مروان بن حکم کے سپاہیوں کو دیکھا کہ وہ لوگوں کو مسجد میں نماز جنازہ پڑھنے سے روکتے اور نکالتے ہیں۔

نماز جنازہ اور دعائے ثنا

نماز جنازہ میں صرف پہلی تکبیر کے بعد ثنا پڑھنا کیا احادیث و آثار سے ثابت ہے؟ اس مختصر مضمون میں ان روایات و آثار کو مکمل حوالوں کے ساتھ جمع کیا گیا ہے، جن سے یہ استدلال کیا جاسکتا ہے کہ ثنا کی گنجائش ہے۔ ویسے سورہ فاتحہ حمد و دعا کی سے پڑھی جائے تو زیادہ مناسب ہے، ہاں قرأت کی نیت سے سورہ فاتحہ نہیں پڑھی جائے گی۔

مرغوب احمد لاچپوری

قرآن کریم سے ثنا کا ثبوت ملتا ہے

اللہ تعالیٰ کا ارشاد ہے: ﴿وَسَبِّحْ بِحَمْدِ رَبِّكَ حِينَ تَقُومُ﴾۔

(پ: ۲۷ سورہ طور، آیت نمبر: ۴۸)

ترجمہ:..... اور جب تم اٹھتے ہو اس وقت اپنے پروردگار کی حمد کے ساتھ اس کی تسبیح کیا کرو۔

حضرت عمر رضی اللہ عنہ فرماتے ہیں کہ: اس آیت سے مراد نماز کے شروع میں نمازی کا ”سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ“

کہنا ہی ہے۔ (احکام القرآن للجصاص ص ۲۹۶ ج ۵، سورہ طور۔ تجلیات صفحہ ص ۴۱ ج ۳)

ذکر الجصاص عن عمر رضی اللہ عنہ ان هذه الآية يعنى : فسبح بحمد ربك حين تقوم، انه قول المصلى عند افتتاح الصلوة ”سُبْحَانَكَ اللَّهُمَّ وَبِحَمْدِكَ“ ذكره الضحاك عن عمر۔

حضرت ضحاك، حضرت ربیع بن انس اور حضرت عبدالرحمن بن زید وغیرہ (رحمہم اللہ) فرماتے ہیں کہ: اس آیت کا مطلب یہ ہے کہ جب تم نماز کے لئے کھڑے ہو تو:

”سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ“ پڑھو۔

قال الضحاك : أى الى الصلوة : سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ ، وقد روى مثله عن ربیع بن انس ، وعبد الرحمن بن زید بن اسلم وغيرهما۔

(تفسیر ابن کثیر۔ تفسیر مظہری ص ۱۳۹ ج ۱۱ (اردو) سورہ طور، آیت نمبر: ۴۸)

دعا کا ترجمہ:..... سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ

وَلَا إِلَهَ غَيْرُكَ -

ترجمہ:..... اے اللہ! آپ پاک ہیں، آپ ہی کی تعریف ہے، آپ کا نام بابرکت ہے، آپ کی بزرگی بلند ہے، آپ کے سوا کوئی معبود نہیں۔

”وَجْهْتُ وَجْهِي لِلَّذِي فَطَرَ السَّمَوَاتِ وَالْأَرْضَ حَنِيفًا، وَمَا أَنَا مِنَ الْمُشْرِكِينَ“
اِنَّ صَلَوَتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ“ -

ترجمہ:..... میں نے اپنا رخ اس اللہ کی طرف کیا جو آسمان اور زمین کے پیدا کرنے والے ہیں، میں مشرکین میں سے نہیں ہوں، میری نماز، میرا حج، میری زندگی، میری موت اللہ ہی کے لئے ہے جو رب العالمین ہیں۔

نوٹ:..... چونکہ نماز عام ہے، اس لئے نماز جنازہ بھی اس میں شامل ہے۔

اسی طرح نماز کے ابتدا میں اس دعا کے پڑھنے کی روایات دسیوں ہیں، جن کو راقم اپنے رسالہ ”دعائے ثنا“ میں مفصل مع حوالہ نقل کر چکا ہے، یہاں صرف ایک روایت کے نقل کرنے پر اکتفا کیا جاتا ہے۔

آپ ﷺ نماز شروع فرماتے تو دعائے ثنا پڑھتے تھے

(۱)..... عن عائشة رضی اللہ عنہا قالت : کان رسول اللہ صلی اللہ علیہ وسلم اذا افتتح الصلوة قال : سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ -

(ابوداؤد ۱۶۸ ج ۱، باب من رأى الاستحباب بسبحانك، رقم الحديث: ۷۷۷۴)

ترجمہ:..... حضرت عائشہ رضی اللہ عنہا فرماتی ہیں کہ: رسول اللہ ﷺ جب نماز شروع فرماتے تو پڑھتے: سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ

وَلَا إِلَهَ غَيْرُكَ۔

حضرت علی رضی اللہ عنہ نماز جنازہ کو حمد و ثنا سے شروع فرماتے

(۲).....عن علی رضی اللہ عنہ : انه اذا كان صلی علی میت یبدأ بحمد اللہ ، ویصلی علی النبی صلی اللہ علیہ وسلم ، ثم یقول : اللهم اغفر لاحیائنا وامواتنا ، وَاَلْفَ بَیْنِ قُلُوبِنَا ، وَاصلح ذات بیننا ، واجعل قلوبنا علی قلوب خیارنا۔

(مصنف ابن ابی شیبہ ص ۲۵۱ ج ۷، باب ما یبدأ به فی التکبیرة الاولى فی الصلوة علیہ والثانیة

والثالثة والرابعة ، رقم الحدیث : ۱۱۴۹۴)

ترجمہ:..... حضرت علی رضی اللہ عنہ سے روایت ہے کہ: آپ جب کسی میت کی نماز جنازہ پڑھاتے تو اللہ تعالیٰ کی حمد و ثنا سے ابتدا فرماتے، پھر نبی کریم ﷺ پر درود شریف پڑھتے، پھر یہ دعا مانگتے: اے اللہ! ہمارے مرحومین کی اور ہمارے زندوں کی مغفرت فرما، اور ہمارے دلوں کو جوڑ دیں، اور ہمارے اندر کی حالات کی اصلاح فرما دیجئے، اور ہمارے دلوں کو اختیار اور اچھوں کے دلوں کی طرح بنا دیجئے۔

تشریح:..... اس حدیث میں قرأت کا کوئی ذکر نہیں۔ دوسری روایت میں یہ دعا تھوڑی اور تفصیل سے آئی ہے: ”اللهم اغفر لاحیائنا وامواتنا ، وَاَلْفَ بَیْنِ قُلُوبِنَا ، وَاصلح ذات بیننا ، واجعل قلوبنا علی قلوب خیارنا ، اللهم اغفر له ، اللهم ارحمه ، اللهم ارجعه الی خیر مما کان فیہ ، اللهم عفوک“۔ (مصنف عبدالرزاق ص ۲۸۷ ج ۳، باب القراءة الدعاء فی الصلوة علی المیت ، رقم الحدیث : ۶۴۲۲)

حضرت ابو ہریرہ رضی اللہ عنہ نماز جنازہ کی پہلی تکبیر کے بعد ثنا پڑھتے تھے

(۳).....مالک عن سعید ابن ابی سعید المقبری عن ابیہ : انه سأل ابا ہریرة

رضی اللہ عنہ کیف تصلى على الجنازة؟ فقال ابو هريرة : انا لعمر الله اخبرك :
اتبعها من اهلها ، فاذا وضعت كبرئ و حمدت الله و صليت على نبيه ، ثم اقول :
اللهم انه عبدك وابن عبدك وابن امتك ، كان يشهد ان لا اله الا انت ، وان
محمدًا عبدك ورسولك ، وانت اعلم به ، اللهم ان كان محسنًا فزد في احسانه ،
وان كان مسيئًا فتجاوز عنه سيئاته ، اللهم لا تحرمنا اجره ولا تفتننا بعده۔

(مَوْطَا امام مالک ص ۲۰۹ ج ۱، باب ما جاء في رفع اليدين على الجنازة ، رقم الحديث: ۱۰۷۷)
ترجمہ:..... حضرت امام مالک رحمہ اللہ حضرت سعید مقبری رحمہ اللہ سے اور وہ اپنے والد
سے روایت کرتے ہیں کہ: انہوں نے حضرت ابو ہریرہ رضی اللہ عنہ سے سوال کیا کہ: آپ
نماز جنازہ کیسے پڑھتے ہیں؟ حضرت ابو ہریرہ رضی اللہ عنہ نے فرمایا کہ: اللہ کی قسم میں تمہیں
ضرور بتلاؤں گا، میں جنازہ والے گھر سے ہی جنازہ کے ساتھ ہو جاتا ہوں، جب جنازہ
(نماز کے لئے) رکھا جاتا ہے تو میں تکبیر کہہ کر اللہ تعالیٰ کی حمد و ثنا کرتا ہوں، نبی ﷺ پر
درود شریف پڑھتا ہوں، پھر یہ دعا پڑھتا ہوں: اے اللہ! یہ آپ کا بندہ ہے، اور آپ کے
بندے کا بیٹا ہے اور آپ کی بندی کا بیٹا ہے، یہ اس بات کی گواہی دیتا تھا کہ آپ کے علاوہ
کوئی معبود نہیں، اور حضرت محمد ﷺ آپ کے بندے اور رسول ہیں، اور آپ اس کو زیادہ
جانتے ہیں، اے اللہ! اگر یہ نیک تھا تو اس کی نیکی میں اور اضافہ کیجئے اور اگر برا (اور گنہگار)
تھا تو اس کے گناہوں کو معاف فرما دیجئے، اے اللہ! ہمیں اس کے اجر سے محروم نہ کیجئے اور
اس کے بعد کسی آزمائش میں مبتلا نہ فرمائیے۔

نماز جنازہ کی پہلی تکبیر کے بعد ثنا پڑھے

(۴)..... عن الشعبي قال : فى التكبير الاولى يبدأ بحمد الله ، والثناء عليه ، والثانية

صلوة على النبي صلى الله عليه وسلم ، والثالثة دعاء للميت ، والرابعة للتسليم -
(مصنف ابن أبي شيبة ج ۷، باب ما يبدأ به في التكبيرة الاولى في الصلوة عليه والثانية
والثالثة والرابعة ، رقم الحديث: ۱۱۴۹۳- مصنف عبد الرزاق ص ۴۹۱ ج ۳، باب القراءة الدعاء في
الصلوة على الميت ، رقم الحديث: ۶۴۳۴)

ترجمہ:..... حضرت امام شعی رحمہ اللہ فرماتے ہیں کہ: نماز جنازہ میں پہلی تکبیر کے بعد اللہ
تعالیٰ کی حمد و ثنا سے ابتدا کرے، دوسری تکبیر کے بعد نبی کریم ﷺ پر درود شریف پڑھے،
تیسری تکبیر کے بعد میت کے لئے دعا کرے، اور چوتھی تکبیر کے بعد سلام پھیرے۔

نماز جنازہ کی پہلی تکبیر کے بعد اللہ کی ثنایان کی جائے

(۵)..... عن ابراهيم النخعي قال : الاولى الشّاء على الله ، والثانية صلوة على النبي
صلى الله عليه وسلم ، والثالثة دعاء للميت ، والرابعة سلام تسلّم -

(کتاب الآثار (لابی حذیفہ بروایت الامام محمد) ص ۴۸ ج ۱، باب الصلوة علی الجنّازة، رقم الحديث: ۲۳۸)
ترجمہ:..... حضرت ابراہیم نخعی رحمہ اللہ نے فرمایا: پہلی تکبیر کے بعد اللہ جل شانہ کی حمد و ثنا
بیان کی جائے گی، دوسری کے بعد نبی کریم ﷺ پر درود شریف پڑھا جائے گا، تیسری
کے بعد میت کے لئے دعا ہوگی، اور چوتھی تکبیر کے بعد سلام پھیر دیا جائے گا۔

(المختار شرح کتاب الآثار ص ۱۷۶، باب الصلوة علی الجنّازة، رقم الحديث: ۲۳۸)

ضروری نوٹ:..... نماز جنازہ کی پہلی تکبیر کے بعد بجائے ثنا کے سورہ فاتحہ دعا کی نیت سے
پڑھی جائے (قرأت کی نیت سے نہ پڑھے) تو شاید تمام احادیث اور بہت سی فقہی
جزیات میں تطبیق کی صورت پیدا ہو جائے گی، اور کسی حدیث کی مخالفت لازم نہیں آئے
گی، اہل علم و ارباب افتاء غور فرمائیں۔
مرغوب احمد لاچپوری